

दूध में मिलावट: स्टार्च में केमिकल मिलाकर बना रहे थे नकली दूध, डेयरी प्लांट सील, संचालक पर एफआईआर



200 लीटर नकली लीटर दूध को टीम ने मौके पर ही नष्ट करवाया।

राजगढ़ जिले में नकली दूध बनाने वाली फैक्ट्री पर गुरुवार को जिला खाद्य एवं औषधि निरीक्षक ने पुलिस के साथ मिलकर दबिश दी। खिलचीपुर में छापीहेड़ा रोड पर स्थित डेरी प्लांट पर 7 बोरे स्टार्च जब्ती के साथ ही 200 लीटर नकली लीटर दूध भी नष्ट करवाया गया। टीम ने प्लांट को सील करने के साथ ही संचालक पर केस दर्ज करवाया। डेरी मालिक और संचालक दोनों ही फरार हैं।

थाना प्रभारी प्रदीप गोलिया ने बताया कि खाद्य एवं औषधि निरीक्षक एमके वर्मा की सूचना पर पुलिस ने कार्रवाई की। पुलिस टीम के साथ गौरिक चिल्ड प्लांट पहुंची, यहां प्लांट से 7 स्टार्च जब्त किया है। आरोपी डेरी संचालक स्टार्च और अन्य केमिकल मिलाकर नकली दूध बनाकर बाजार में खपा रहा था। 200 लीटर दूध भी टंकियों में मिला, जिसे नष्ट करवाया गया।

मालिक और संचालक दोनों पर केस दर्ज

संचालक रामेश्वर दांगी निवासी अम्बावता और मालिक गिरिराज दांगी को बिना किसी खाद्य लाइसेंस के अमानक खाद्य वस्तु निर्माण के आरोप में खाद्य सुरक्षा मानक अधिनियम 2006 की धाराओं के अतिरिक्त आईपीसी की धारा 420, 272, 273 सहित मद्र मद्र शासन लोक स्वास्थ्य एवं परिवार कल्याण विभाग के आदेश क्रमांक 3/खाद्य/2/59/2020/4858 के पालन में दोषी पाए जाने प्रकरण दर्ज किया है।

Source : <https://www.bhaskar.com/local/mp/bhopal/rajgarh/news/fake-milk-was-being-made-by-mixing-chemicals-in-starch-dairy-plant-sealed-fir-on-operator-129277461.html>